



## سوال

(16) پیری مریدی کی مروجہ شکل کی شرعی حیثیت؟

## جواب

السلام علیکم ورحمۃ اللہ وبرکاتہ

ساؤتھ آل لندن سے قیوم صاحب لکھتے ہیں: میں اپنے عزیزوں سے ملنے کرہجی گیا تھا۔ میرے محلے میں دو مسجدیں ہیں ایک بریلوی ایک بھوپالی۔ میرے سارے گھر والے بریلوی مسجد میں نماز پڑھتے ہیں۔ بریلوی مسجد میں میں نے پہلی بار دیکھا کہ جمعہ کی نماز میں خطبہ کے بعد امام صاحب بیٹھ گئے اور جب اقامت کسی گئی اور جماعت کھڑی ہوئی تو امام صاحب اور چند آدمی اس وقت تک کھٹے نہ ہوئے جب تک اشہد ان محمد رسول اللہ نہ کہا گیا۔ میرے پوچھنے پر امام صاحب نے بتایا کہ احادیث سے ثابت ہے کہ حضور ﷺ کا یہی طریقہ تھا۔ کچھ لوگ حضور کا نام سن کر انگوٹھے چومتے ہیں اور آنکھوں کو لگاتے ہیں۔ نماز کے بعد سلام بھی پڑھا گیا۔ یہاں ساؤتھ آل کی جامع مسجد میں بھی سلام پڑھا جاتا ہے لیکن امام صاحب شریک نہیں ہوتے۔

میرے عزیزوں میں پیری مریدی کا بہت زور ہے اور سارے عزیز ایک صاحب کے مرید ہیں جن کا نام شاید محمد سلطان ہے کیونکہ ان کے مرید اپنے کو ”سلطانی“ کہلاتے ہیں۔ ان کی خانقاہ شاید ناظم آباد نمبر ۴ کے قریب ہے۔ وہاں مینہ کی کسی جمعرات کو حلقہ ہوتا ہے اب کے میں بھی گیا وہاں جو کچھ ہوا اس کی تفصیل لمبی ہے۔ جو چیز مجھے عجیب لگی وہ یہ تھی جب مرید نذرانہ پیش کرتے تو ”حضرت صاحب“ (پیر صاحب اپنے آپ کو اسی نام سے کہلاتے ہیں) کے پاؤں چومتے اور آنکھوں سے لگاتے۔ میں جب ان باتوں پر اعتراض کرتا ہوا تو میرے عزیز مجھے ”وہابی“ کا خطاب دیتے ہیں۔

متذکرہ بالا باتوں پر روشنی ڈالنے کہ وہابی کون ہیں؟ بریلوی کون ہیں؟ ان دونوں فرقوں میں کیا اختلاف ہے؟ پیری مریدی میں کون کون سی باتیں صحیح ہیں اور کون کون سی غلط؟ وغیرہ وغیرہ۔

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ہم نے قیوم صاحب کا سوال من و عن نقل کر دیا ہے۔ دراصل یہ ایک سوال نہیں بلکہ متعدد سوالات ہیں جن کا الگ الگ اور مفصل جواب دیا جائے گا۔ ان کے سوالات کا خلاصہ یہ ہے۔

۱۔ جمعہ کی نماز کے لئے تکبیر کے کن الفاظ پر امام کو یا مقتدیوں کو نماز کے لئے اٹھنا چاہیے؟

ب۔ حضور ﷺ کا نام سن کر انگوٹھے چومنے کا حکم۔

ج۔ نماز کے بعد کھڑے ہو کے صلوٰۃ والسلام پڑھنا۔

د۔ پیری مریدی کی مروجہ شکل کی شرعی حیثیت

ہ۔ وہابی اور بیہوی کی تعریف یا فرق

۱۔ نماز کے لئے جب تکبیر یعنی اقامت کہی جائے تو مقتدیوں کے لئے نماز کے لئے اٹھنے کے بارے میں کوئی واضح شکل احادیث میں نہیں آئی۔ ایک یہ قول ہے کہ جب قدامت الصلوٰۃ کا لفظ کہا جائے اس وقت مقتدی اٹھیں۔ دوسرا یہ قول ہے کہ جب تکبیر کہنے والا ”حی علی الفلاح“ کے الفاظ کے لئے مقتدی نماز کے لئے کھڑے ہو جائیں۔ تیسرا قول یہ ہے کہ جب امام کو مصلے کی طرف جانے ہوئے دیکھیں تو مقتدی بھی جماعت کے لئے کھڑے ہو جائیں۔ اس آخری قول کے موافق ایک روایت بھی ہے کہ رسول اللہ ﷺ نے فرمایا ”اذا اقامت الصلوٰۃ فلا تقوموا حتی ترونی“ (فتح الباری ج ۲ کتاب الاذان باب متی یقوم الناس ص ۳۳۱ رقم الحدیث ۶۳۷ و ۶۳۸ و ۹۰۹۔ نسائی ج ۱ باب قیام الناس اذا اولامام) ”یعنی اقامت کے وقت اس وقت تک کھڑے نہ ہو جب تک مجھے دیکھ نہ لو۔“

جمعہ کے خطبہ کے بارے میں آپ نے کراچی کے امام صاحب کا جو طریقہ بیان کیا ہے اس بارے میں کوئی حدیث یا کسی امام کا کوئی قول میری نظر سے نہیں گزر آیا امام یا مقتدی دونوں اس وقت کھڑے ہوں جب اشعدان محمد رسول اللہ کہا جائے۔ آپ ان امام صاحب سے یہ معلوم کریں کہ وہ حدیث کس کتاب میں ہے جس کی آپ پیروی کرتے ہیں۔ جمعہ کے دن مسنون طریقہ یہی ہے کہ امام خطبے کے بعد منبر سے سیدھا مصلے پر جائے اور اقامت شروع ہونے کے بعد مقتدی بھی کھڑے ہو جائیں۔

جیسا کہ میں نے پہلے ذکر کیا ہے کہ مقتدی کب کھڑے ہوں اس بارے میں کوئی صحیح حدیث مستقول نہیں۔ لہذا گنجائش ہے کہ مقتدی تکبیر کے بعد کسی وقت بھی کھڑے ہو سکتے ہیں اور بہتر یہی ہے کہ امام کے تکبیر تحریرہ کہنے سے پہلے مقتدی نماز کے لئے کھڑے ہو جائیں۔

(۲) حضور ﷺ کا اسم گرامی سن کر انگوٹھے چومنے کا رواج عام طور پر ہندوستان پاکستان کے بعض لوگوں میں ہے۔ احادیث پاک یا ائمہ دین کے ارشادات میں کوئی ایسا ثبوت نہیں کہ آنحضرت ﷺ سے محبت و عقیدت کے اظہار کے لئے وہ یہ طریقہ اختیار کرتے ہوں۔ اور ظاہر ہے کہ محبت و عقیدت یا اجر و ثواب کے خیال سے کوئی ایسا فعل کرنا جو رسول اکرم ﷺ اور صحابہ کرام سے ثابت نہ ہو بدعت ہے اور آپ نے بدعت کو بے حد خطرناک قرار دیا ہے۔ یہ انگوٹھے چومنے کی عادت اس لئے بھی غیر مشروع معلوم ہوتی ہے کہ ایک حدیث میں واضح طور پر آیا ہے کہ رسول اللہ ﷺ نے فرمایا جو شخص میرا نام سن کر مجھ پر درود نہیں بھیجتا وہ سب سے بڑا بخیل ہے۔ اگر انگوٹھے چومنے کی بھی کوئی فضیلت ہوتی تو آپ ضرور ارشاد فرماتے کہ درود پڑھنے کے ساتھ ساتھ انگوٹھے بھی چوم لیا کرو اور پھر عام طور پر دیکھا گیا ہے کہ ایسے لوگ آپ کا نام سن کر ہاتھوں کو چوم کر آنکھوں پر لگانے کی تو شدت سے پابندی کرتے ہیں مگر سرور دو عالم کا نام سن کر آپ پر درود بھیجتا اس کا قطعی خیال نہیں کرتے۔ جو چیز ایک ثابت سنت کو ترک کرنے کا موجب بنے وہ کسی حالت میں بھی جائز قرار نہیں دی جاسکتی۔ اور عقلاً بھی یہ چیز عجیب و غریب معلوم ہوتی ہے کہ جب ایک شخص کے منہ سے آپ کا اسم مبارک محمد نکلتا ہے تو اپنے انگوٹھے چومے جائیں۔ چاہئے تو یہ کہ اس منہ کو چوما جائے جس سے یہ پیارا نام نکلا ہے اپنے انگوٹھوں کو چومنے کی کوئی تک ہمیں نظر نہیں آتی۔

(۳) نماز کے بعد کھڑے ہو کے درود و سلام پڑھنے کا رواج ہمارے ہاں چند سالوں سے شروع ہوا ہے۔ یہ شکل بھی تک دوسرے کسی اسلامی ملک میں ہمیں نظر نہیں آئی۔ کسی بھی چیز کو خاص شکل اور کیفیت سے خصوصی اہمیت کے ساتھ اجر و ثواب کی نیت سے کرنا اسی وقت جائز ہو سکتا ہے جب اس کا ثبوت قرآن و حدیث یا عمل صحابہ سے ملے اس کے بغیر وہ عمل بدعت کے زمرے میں آئے گا اور اللہ کے ہاں قابل قبول نہ ہوگا۔ ظاہر ہے صحابہ کرام اللہ کے رسول ﷺ پر درود و سلام ہم سے زیادہ اور بہتر پڑھتے تھے۔ ان کے دلوں میں محبت و عقیدت بھی ہم سے زیادہ تھی اگر وہ نماز کے بعد کھڑے نہیں ہوتے تھے تو پھر ہمیں اس طریقے کو لہجہ بجا کرنے کی آخر ضرورت کیوں پیش آئی؟ یہ کتنے افسوس کی بات ہے کہ نماز کے بعد جو مسنون ذکر یا وظیفے احادیث میں آئے ہیں ان کی تو ہم پرواہ نہیں کرتے مگر جو چیز نہ حضور ﷺ سے نہ صحابہ سے اور حتیٰ کہ ”چاروں اماموں“ سے بھی ثابت نہیں ہے اس کی سختی سے پابندی کرتے ہیں۔ ایسے کام کو ہم کیسے جائز قرار دے سکتے ہیں جس کا ثبوت کوئی نہ ہو جو محض رسماً یا ضد و تعصب کی بنا پر کیا جاتا ہو۔ کسی مولوی صاحب یا پیر



صاحب کے کرنے سے کوئی کام دین یا شریعت نہیں بن جاتا۔ بلکہ اس کے لئے شریعت کے صافی چشموں قرآن و سنت سے یا سلف صالحین کے عمل سے ثبوت مہیا کرنا ضروری ہے۔

(۳) جہاں تک اولیاء کرام کی کرامتوں کا تعلق ہے تو یہ برحق ہے۔ بزرگوں کا احترام بھی ان کے علم و تقویٰ کی مناسبت سے ضروری ہے لیکن پیری مریدی کی موجودہ مروجہ شکل ہمیں صحابہ کرام یا ان کے بعد خیرون القرون میں کہیں نہیں ملتی۔ اللہ کے حقیقی نیک بندوں نے نذرانے کے طور پر کبھی مال نہیں بٹورا۔ انہوں نے اپنے پیروکاروں کو خیر و بھلائی کی تعلیمات دیں۔ نیکی کی راہوں پر چلایا مگر ان سے کبھی دنیاوی فائدہ نہیں اٹھایا اور نہ ہی مریدوں کے لپنے دام میں پھنسانے کے لئے خاص قسم کے لباس اور انقلاب مقرر کئے۔ ان کے پاس جو اتنا وہ نصیحت و بہرہ دہی کا پیغام بن کر جاتا جب کہ آج کل صورت حال بالکل مختلف ہے۔ جیسا کہ آپ نے بھی لکھا ہے کہ نذرانہ پیش کرنے کے بعد لوگ حضرت صاحب کے پاؤں چومتے اور آنکھوں سے لگاتے ہیں اور پھر سلطانی کہلاتے ہیں۔ یہ سب کاروباری پیری مریدی ہے۔ اگر صحابہ کرام نے دو جہاں کے سردار اور کائنات کے پیر و مرشد ﷺ کے ادب و احترام میں یہ انداز اختیار نہیں کیا تو آج کسی پیر کو یہ حق حاصل کہ وہ لوگوں کو پاؤں میں گرانے یا ان کے سر لپنے سلسلے جھکانے اور پھر ان بے چاروں سے یہ سب کچھ کروانے کے بعد نذرانہ بھی وصول کرے۔ قرآنی اور اسلامی زندگی کے تصور ہی کے خلاف ہے۔ اس طرح کی پیری مریدی یا دوسری خرافات اس دور کی پیداوار ہیں۔ خیر القرون کے دور کی تاریخ کا مطالعہ کیجئے۔ آپ کو اس طرز ولایت کا نام و نشان تک نہ ملے گا۔

(۵) ہم کسی بگڑ یا شخصیت کے نام پر مذہب یا مسلک چلانے کے بنیادی طور پر خلاف ہیں۔ قرآن و حدیث کی موجودگی میں کسی دوسری نسبت کی چنداں ضرورت نہیں۔ وہابی نام کا کوئی فرقہ یا مکتب فکر نہیں ہاں چونکہ ”وہاب“ اللہ تعالیٰ کی صفت ہے جیسا کہ قرآن میں ہے۔

وَبَسْمِ نَامِن لَذٰلِكَ رَحْمَةً ۙ اِنَّكَ اَنْتَ الْوَهَّابُ ۙ ... سورة آل عمران

اَمَّ عِنْدَ بَنِي خِزَامٍ رَحْمَةً رَّبِّكَ الْعَزِيزِ الْوَهَّابِ ۙ ... سورة ص

تو اس لحاظ سے ہر مسلمان ”وہابی“ ہے اور ہر شخص اس طرف نسبت کر سکتا ہے مگر اس نام کا کوئی مخصوص مذہب یا فکر نہیں۔ بعض لوگ یہ سمجھتے ہیں کہ سعودی عرب میں جو ایک عالم شیخ محمد بن عبدالوہاب ہوئے ہیں جو ان کے پیروکار ہیں انہیں وہابی کہا جاتا ہے۔ یہ غلط ہے اس لئے کہ اس شیخ کا نام محمد تھا نہ کہ عبدالوہاب۔ لہذا ان کی طرف نسبت ہوتی تو پھر ”محمدی“ کہا جاتا نہ کہ ”وہابی“ شیخ محمد بن عبدالوہاب کے افکار و نظریات سے اتفاق بھی کیا جاسکتا ہے اختلاف بھی جیسا کہ ہر امام یا عالم سے ہو سکتا ہے انبیاء کرام کے سوا کوئی بھی غلطی سے معصوم نہیں۔ ہاں ایک بات سمجھ میں آتی ہے کہ چونکہ شیخ محمد بن عبدالوہاب نے بدعات خرافات اور توہم پرستی کے خلاف قدم اٹھایا ہے تو جہلا اور اہل بدعت اسے وہابی کہہ کر بدنام کرنے کی کوشش کرتے ہیں کیونکہ انگریزوں نے اس لفظ کو پروپیگنڈے کا ذریعہ بنا کر مسلمانوں میں افتراق ڈالنے کی سازش کی تھی۔ آپ تحریک آزادی کی تاریخ کا مطالعہ کریں تو معلوم ہوگا کہ ان تمام لوگوں کو وہابی کہہ کر پکارا گیا جو انگریزوں کے خلاف تحریک میں پیش پیش تھے۔ اسی طرح بریلوی بھی کوئی مکتب فکر نہیں جہالت سے آج کچھ لوگوں نے لپنے آپ کو سنی بریلوی لکھنا شروع کر دیا ہے۔ یہ لوگ شاید مولانا احمد رضا خان کی پیروی بھی ضروری سمجھتے ہیں۔ نئی نئی رسمیں نکالنے اور پیری مریدی کا کاروبار کرنے والے حضرات عام طور پر لپنے آپ کو بریلوی کہتے ہیں۔ ہم سمجھتے ہیں کہ اس طرح کی نسبتیں مسلمانوں میں غلط فہمی کا باعث بنتی ہیں۔ اگر سب لوگ کتاب و سنت کا دامن سختی سے تمام لیں تو شخصیت پرستی سے نجات مل سکتی ہے۔

هَذَا عِنْدِي وَاللَّهُ أَعْلَمُ بِالصَّوَابِ

فتاویٰ صراط مستقیم



مجلس البحث والدراسات  
محدث فتویٰ  
ISLAMIC RESEARCH COUNCIL

ص 93

محدث فتویٰ